

॥ श्री पार्वती सहस्रनाम स्तोत्रम् ॥

Śrī Pārvatī Sahasranāma Stotram

हिमवानुवाच ।

himavānuvāca ।

का त्वं देवि विशालाक्षि शशाङ्कावयवाङ्किते ।

kā tvam̐ devi viśālākṣi śaśāṅkāvayavāṅkīte ।

न जाने त्वामहं वत्से यथावद् ब्रूहि पृच्छते ॥ १ ॥

na jāne tvāmahaṁ vatse yathāvad brūhi pṛcchate ॥ 1 ॥

गिरीन्द्रवचनं श्रुत्वा ततः सा परमेश्वरी ।

girīन्द्रavacanam̐ śrutvā tataḥ sā parameśvarī ।

व्याजहार महाशैलं योगिनामभयप्रदा ॥ २ ॥

vyājahāra mahāśailam̐ yogināmathayapradā ॥ 2 ॥

देव्युवाच ।

devyuvāca ।

मां विद्धि परमां शक्तिं परमेश्वरसमाश्रयाम् ।

mām viddhi paramām̐ śaktim̐ parameśvarasamāśrayām ।

अनन्यामव्ययामेकां यां पश्यन्ति मुमुक्षवः ॥ ३ ॥

ananyāmathayām̐ ekām̐ yām̐ paśyanti mumukṣavaḥ ॥ 3 ॥

अहं वै सर्वभावानामात्मा सर्वान्तरा शिवा ।

aham vai sarvabhāvānāmātmā sarvāntarā śivā ।

शाश्वतैश्वर्यविज्ञानमूर्तिः सर्वप्रवर्तिका ॥ ४ ॥

śāśvataiśvaryavijñānamūrtiḥ sarvapravartikā ॥ 4 ॥

अनन्ताऽनन्तमहिमा संसारार्णवतारिणी ।

anantā'nantamahimā saṁsārārṇavatāriṇī ।

दिव्यं ददामि ते चक्षुः पश्य मे रूपमैश्वरम् ॥ ५ ॥

divyaṁ dadāmi te cakṣuḥ paśya me rūpamaiśvaram ॥ 5 ॥

एतावदुक्त्वा विज्ञानं दत्त्वा हिमवते स्वयम् ।

etāvaduktṡvā vijñānaṁ dattvā himavate svayam ।

स्वं रूपं दर्शयामास दिव्यं तत् पारमेश्वरम् ॥ ६ ॥

svaṁ rūpaṁ darśayāmāsa divyaṁ tat pārameśvaram ॥ 6 ॥

कोटिसूर्यप्रतीकाशं तेजोबिम्बं निराकुलम् ।

koṭisūryapratīkāśaṁ tejobimbaṁ nirākulam ।

ज्वालामालासहस्राढ्यं कालानलशतोपमम् ॥ ७ ॥

jvālāmālāsahasrāḍhyaṁ kālānalaśatopamam ॥ 7 ॥

दंष्ट्राकरालं दुर्द्धर्षं जटामण्डलमण्डितम् ।

daṁṣṭrākarālaṁ durddharṣaṁ jaṭāmaṇḍalamaṇḍitam ।

त्रिशूलवरहस्तं च घोररूपं भयानकम् ॥ ८ ॥

triśūlavarahastaṁ ca ghorarūpaṁ bhayānakam ॥ 8 ॥

प्रशान्तं सौम्यवदनमनन्ताश्चर्यसंयुतम् ।

praśāntaṁ saumyavadanamanantāścaryasaṁyutam ।

चन्द्रावयवलक्ष्माणं चन्द्रकोटिसमप्रभम् ॥ ९ ॥

candrāvayavalakṣmāṇaṁ candrakoṭisamaprabham ॥ 9 ॥

किरीटिनं गदाहस्तं नूपुरैरुपशोभितम् ।

kirīṭinaṁ gadāhastāṁ nūpurairupaśobhitam ।

दिव्यमाल्याम्बरधरं दिव्यगन्धानुलेपनम् ॥ १० ॥

divyamālyāambaradharaṁ divyagandhānulepanam ॥ 10 ॥

शङ्खचक्रधरं काम्यं त्रिनेत्रं कृत्तिवाससम् ।

śaṅkhacakradharaṁ kāmyaṁ trinetraṁ kṛttivāsasam ।

अण्डस्थं चाण्डबाह्यस्थं बाह्यमाभ्यन्तरं परम् ॥ ११ ॥

aṇḍasthaṁ cāṇḍabāhyasthaṁ bāhyamābhyantaraṁ param ॥ 11 ॥

सर्वशक्तिमयं शुभ्रं सर्वाकारं सनातनम् ।

sarvaśaktimayaṁ śubhraṁ sarvākāraṁ sanātanam ।

ब्रह्मेन्द्रोपेन्द्रयोगीन्द्रैर्वन्द्यमानपदाम्बुजम् ॥ १२ ॥

brahmendropendrayogīndrairvandyamānapadāmbujam ॥ 12 ॥

सर्वतः पाणिपादान्तं सर्वतोऽक्षिशिरोमुखम् ।

sarvataḥ paṇipādāntaṁ sarvato'kṣiśiromukham ।

सर्वमावृत्य तिष्ठन्तं ददर्श परमेश्वरम् ॥ १३ ॥

sarvamāvṛtya tiṣṭhantaṁ dadarśa parameśvaram ॥ 13 ॥

दृष्ट्वा तदीदृशं रूपं देव्या माहेश्वरं परम् ।

dr̥ṣṭvā tadīdr̥śaṁ rūpaṁ devyā māheśvaraṁ param ।

भयेन च समाविष्टः स राजा हृष्टमानसः ॥ १४ ॥

bhayena ca samāviṣṭaḥ sa rājā hr̥ṣṭamānasaḥ ।। 14।।

आत्मन्याधाय चात्मानमोङ्कारं समनुस्मरन् ।

ātmanyādhāya cātmānamoṅkāraṁ samanūsmanan ।

नाम्नामष्टसहस्रेण तुष्टाव परमेश्वरीम् ॥ १५ ॥

nāmnāmaṣṭasahasreṇa tuṣṭāva parameśvarīm ।। 15।।



हिमवानुवाच ।

himavānuvāca ।

शिवोमा परमा शक्तिरनन्ता निष्कलाऽमला ।

śivomā paramā śaktiranantā niṣkalā'malā ।

शान्ता माहेश्वरी नित्या शाश्वती परमाक्षरा ॥ १ ॥

śāntā māheśvarī nityā śāśvatī paramākṣarā ॥ 1 ॥

अचिन्त्या केवलाऽनन्त्या शिवात्मा परमात्मिका ।

acintyā kevalā'nantya śivātmā paramātmikā ।

अनादिरव्यया शुद्धा देवात्मा सर्वगाऽचला ॥ २ ॥

anādiravyayā śuddhā devātmā sarvagā'calā ॥ 2 ॥

एकानेकविभागस्था मायातीता सुनिर्मला ।

ekānekavibhāgasthā māyātītā sunirmalā ।

महामाहेश्वरी सत्या महादेवी निरञ्जना ॥ ३ ॥

mahāmāheśvarī satyā mahādevī nirañjanā ॥ 3 ॥

काष्ठा सर्वान्तरस्था च चिच्छक्तिरतिलालसा ।

kāṣṭhā sarvāntarasthā ca cicchaktiratilālasā ।

नन्दा सर्वात्मिका विद्या ज्योतीरूपाऽमृताक्षरा ॥ ४ ॥

nandā sarvātmikā vidyā jyotīrūpā'mṛtākṣarā ॥ 4 ॥

शान्तिः प्रतिष्ठा सर्वेषां निवृत्तिरमृतप्रदा ।

śāntiḥ pratiṣṭhā sarveṣāṃ nivṛttiramṛtapradā ।

व्योममूर्तिर्व्योमलया व्योमाधाराऽच्युताऽमरा ॥ ५ ॥

vyomamūrttirvyomalayā vyomādhārā'cyutā'marā ॥ 5 ॥

अनादिनिधनाऽमोघा कारणात्मा कलाऽकला ।

anādinidhanā'moghā kāraṇātmā kalā'kalā ।

ऋतुः प्रथमजा नाभिरमृतस्यात्मसंश्रया ॥ ६ ॥

kratuḥ prathamajā nābhiramṛtasyātmasamśrayā ॥ 6 ॥

प्राणेश्वरप्रिया माता महामहिषघातिनी ।

prāṇeśvarapriyā mātā mahāmahīṣaghātinī ।

प्राणेश्वरी प्राणरूपा प्रधानपुरुषेश्वरी ॥ ७ ॥

prāṇeśvarī prāṇarūpā pradhānapuruṣeśvarī ॥ 7 ॥

सर्वशक्तिकलाकारा ज्योत्स्ना द्यौर्महिमास्पदा ।

sarvaśaktikalākārā jyotsnā dyaurmahimāspadā ।

सर्वकार्यनियन्त्री च सर्वभूतेश्वरेश्वरी ॥ ८ ॥

sarvakāryaniyantrī ca sarvabhūteśvareśvarī ॥ 8 ॥

अनादिरव्यक्तगुहा महानन्दा सनातनी ।

anādiravyaktaguhā mahānandā sanātanī ।

आकाशयोनिर्योगस्था महायोगेश्वरेश्वरी ॥ ९ ॥

ākāśayoniryogasthā mahāyogeśvareśvarī ॥ 9 ॥

महामाया सुदुष्पूरा मूलप्रकृतिरीश्वरी ।

mahāmāyā suduṣpūrā mūlaprakṛtirīśvarī ।

संसारयोनिः सकला सर्वशक्तिसमुद्भवा ॥ १० ॥

saṁsārayoniḥ sakalā sarvaśaktisamudbhavā ।। 10।।

संसारपारा दुर्वारा दुर्निरीक्ष्या दुरासदा ।

saṁsārapārā durvārā durnirīkṣyā durāsadā ।

प्राणशक्तिः प्राणविद्या योगिनी परमा कला ॥ ११ ॥

prāṇaśaktiḥ prāṇavidyā yoginī paramā kalā ।। 11।।

महाविभूतिर्दुर्द्धर्षा मूलप्रकृतिसंभवा ।

mahāvibhūtirdurddharṣā mūlaprakṛtisambhavā ।

अनाद्यनन्तविभवा परार्था पुरुषारणिः ॥ १२ ॥

anādyanantavibhavā parārthā puruṣāraṇiḥ ।। 12।।

सर्गस्थित्यन्तकरणी सुदुर्वाच्या दुरत्यया ।

sargasthityantakarāṇī sudurvācyaḥ duratyayā ।

शब्दयोनिः शब्दमयी नादाख्या नादविग्रहा ॥ १३ ॥

śabdayoniḥ śabdamayī nādākhyā nādavigrahā ।। 13।।

प्रधानपुरुषातीता प्रधानपुरुषात्मिका ।

pradhānapuruṣātītā pradhānapuruṣātmikā ।

पुराणी चिन्मयी पुंसामादिः पुरुषरूपिणी ॥ १४ ॥

purāṇī cinmayī puṁsāmādiḥ puruṣarūpiṇī ।। 14।।

भूतान्तरात्मा कूटस्था महापुरुषसंज्ञिता ।

bhūtāntarātmā kūṭasthā mahāpuruṣasañjñitā ।

जन्ममृत्युजरातीता सर्वशक्तिसमन्विता ॥ १५ ॥

janmamṛtyujarātītā sarvaśaktisamanvitā ।। 15।।

व्यापिनी चानवच्छिन्ना प्रधानानुप्रवेशिनी ।

vyāpinī cānavacchinnā pradhānānupraveśinī ।

क्षेत्रज्ञशक्तिरव्यक्तलक्षणा मलवर्जिता ॥ १६ ॥

kṣetrajñāśaktiravyaktalakṣaṇā malavarjitā ।। 16।।

अनादिमायासंभिन्ना त्रितत्त्वा प्रकृतिर्गुहा ।

anādimāyāsambhinnā tritattvā prakṛtirguhā ।

महामायासमुत्पन्ना तामसी पौरुषी ध्रुवा ॥ १७ ॥

mahāmāyāsamutpannā tāmasī pauruṣī dhruvā ।। 17।।

व्यक्ताव्यक्तात्मिका कृष्णा रक्ता शुक्ला प्रसूतिका ।

vyaktāvyaktātmikā kṛṣṇā raktā śuklā prasūtikā ।

अकार्या कार्यजननी नित्यं प्रसवधर्मिणी ॥ १८ ॥

akāryā kāryajanānī nityam prasavadharminī ।। 18।।

सर्गप्रलयनिर्मुक्ता सृष्टिस्थित्यन्तधर्मिणी ।

sargapralayanirmuktā sṛṣṭisthityantadharminī ।

ब्रह्मगर्भा चतुर्विंशा पद्मनाभाऽच्युतात्मिका ॥ १९ ॥

brahmagarbhā caturviṁśā padmanābhā'cyutātmikā ।। 19।।

वैद्युती शाश्वती योनिर्जगन्मातेश्वरप्रिया ।

vaidyutī śāśvatī yonirjaganmāteśvarapriyā ।

सर्वाधारा महारूपा सर्वैश्वर्यसमन्विता ॥ २० ॥

sarvādhārā mahārūpā sarvaiśvaryasamanvitā ।। 20।।

विश्वरूपा महागर्भा विश्वेशेच्छानुवर्तिनी ।

viśvarūpā mahāgarbhā viśveśecchānuvartinī ।

महीयसी ब्रह्मयोनिर्महालक्ष्मीसमुद्भवा ॥ २१ ॥

mahīyasī brahmayonirmahālakṣmīsamudbhavā ।। 21।।

महाविमानमध्यस्था महानिद्रात्महेतुका ।

mahāvīmānamadhyasthā mahānidrātmahetukā ।

सर्वसाधारणी सूक्ष्मा ह्यविद्या पारमार्थिका ॥ २२ ॥

sarvasādhāraṇī sūkṣmā hyavidyā pāramārthikā ।। 22।।

अनन्तरूपाऽनन्तस्था देवी पुरुषमोहिनी ।

anantarūpā'nantasthā devī puruṣamohinī ।

अनेकाकारसंस्थाना कालत्रयविवर्जिता ॥ २३ ॥

anekākārasaṁsthānā kālatrayavivarjitā ।। 23।।

ब्रह्मजन्मा हरेर्मूर्तिर्ब्रह्मविष्णुशिवात्मिका ।

brahmajanmā harermūrtirbrahmaviṣṇuśivātmikā ।

ब्रह्मेशविष्णुजननी ब्रह्माख्या ब्रह्मसंश्रया ॥ २४ ॥

brahmeśaviṣṇujanānī brahmākhyā brahmasaṁśrayā ।। 24।।

व्यक्ता प्रथमजा ब्राह्मी महती ज्ञानरूपिणी ।

vyaktā prathamajā brāhmī mahatī jñānarūpiṇī ।

वैराग्यैश्वर्यधर्मात्मा ब्रह्ममूर्तिर्हृदिस्थिता ।

vairāgyaiśvaryaadharmātmā brahmamūrtirḥdisthitā ।

अपांयोनिः स्वयंभूतिर्मानसी तत्त्वसंभवा ॥ २५ ॥

apāmyoniḥ svayambhūtirmānasī tattvasambhavā ॥ 25 ॥

ईश्वराणी च शर्वाणी शंकरार्द्धशरीरिणी ।

īśvarāṇī ca śarvāṇī śaṅkarārdhāśarīriṇī ।

भवानी चैव रुद्राणी महालक्ष्मीरथाम्बिका ॥ २६ ॥

bhavānī caiva rudrāṇī mahālakṣmīrathāmbikā ॥ 26 ॥

महेश्वरसमुत्पन्ना भुक्तिमुक्तिफलप्रदा ।

maheśvarasamutpannā bhuktimuktiphalapradā ।

सर्वेश्वरी सर्ववन्द्या नित्यं मुदितमानसा ॥ २७ ॥

sarveśvarī sarvavandyā nityaṁ muditamānasā ॥ 27 ॥

ब्रह्मेन्द्रोपेन्द्रनमिता शंकरेच्छानुवर्तिनी ।

brahmendropendranamitā śaṅkarecchānuvartinī ।

ईश्वरार्द्धासनगता महेश्वरपतिव्रता ॥ २८ ॥

īśvarārdhāsanagatā maheśvarapativratā ॥ 28 ॥

सकृद्विभाविता सर्वा समुद्रपरिशोषिणी ।

sakṛdvibhāvitā sarvā samudrapariśoṣiṇī ।

पार्वती हिमवत्पुत्री परमानन्ददायिनी ॥ २९ ॥

pārvatī himavatputrī paramānandadāyinī ॥ 29 ॥

गुणाढ्या योगजा योग्या ज्ञानमूर्तिर्विकासिनी ।

guṇāḍhyā yogajā योग्या jñānamūrtirvikāsinī ।

सावित्री कमला लक्ष्मीः श्रीरनन्तोरसि स्थिता ॥ ३० ॥

sāvitṛī kamalā lakṣmīḥ śrīranantorasi sthitā ॥ 30 ॥

सरोजनिलया मुद्रा योगनिद्रा सुरार्दिनी ।

sarojanilayā mudrā yoganidrā surārdinī ।

सरस्वती सर्वविद्या जगज्ज्येष्ठा सुमङ्गला ॥ ३१ ॥

sarasvatī sarvavidyā jagajjyeṣṭhā sumāṅgalā ॥ 31 ॥

वाग्देवी वरदा वाच्या कीर्तिः सर्वार्थसाधिका ।

vāgdevī varadā vācya kīrtiḥ sarvārthasādhikā ।

योगीश्वरी ब्रह्मविद्या महाविद्या सुशोभना ॥ ३२ ॥

yogīśvarī brahmavidyā mahāvidyā suśobhanā ॥ 32 ॥

गुह्यविद्यात्मविद्या च धर्मविद्यात्मभाविता ।

guhyavidyātmavidyā ca dharmavidyātmabhāvitā ।

स्वाहा विश्वंभरा सिद्धिः स्वधा मेधा धृतिः श्रुतिः ॥ ३३ ॥

svāhā viśvambharā siddhiḥ svadhā medhā dhṛtiḥ śrutiḥ ॥ 33 ॥

नीतिः सुनीतिः सुकृतिर्माधवी नरवाहिनी ।

nītiḥ sunītiḥ sukṛtirmādhavī naravāhinī ।

अजा विभावरी सौम्या भोगिनी भोगदायिनी ॥ ३४ ॥

ajā vibhāvarī saumyā bhoginī bhogadāyinī ।। 34।।

शोभा वंशकरी लोला मालिनी परमेष्ठिनी ।

śobhā vaṁśakarī lolā mālinī parameṣṭhinī ।

त्रैलोक्यसुन्दरी रम्या सुन्दरी कामचारिणी ॥ ३५ ॥

trailokyasundarī ramyā sundarī kāmacāriṇī ।। 35।।

महानुभावा सत्त्वस्था महामहिषमर्दनी ।

mahānubhāvā sattvasthā mahāmahiṣamardanī ।

पद्ममाला पापहरा विचित्रा मुकुटानना ॥ ३६ ॥

padmamālā pāpaharā vicitrā mukuṭānanā ।। 36।।

कान्ता चित्राम्बरधरा दिव्याभरणभूषिता ।

kāntā citrāambaradharā divyābharanabhūṣitā ।

हंसारव्या व्योमनिलया जगत्सृष्टिविवर्द्धिनी ॥ ३७ ॥

haṁsākhyā vyomanilayā jagatsṛṣṭivivarddhinī ।। 37।।

निर्यन्त्रा यन्त्रवाहस्था नन्दिनी भद्रकालिका ।

niryantrā yantravāhasthā nandinī bhadrakālikā ।

आदित्यवर्णा कौमारी मयूरवरवाहिनी ॥ ३८ ॥

ādityavarṇā kaumārī mayūraravāhinī ।। 38।।

वृषासनगता गौरी महाकाली सुरार्चिता ।

vr̥ṣāsanagatā gaurī mahākālī surārcitā ।

अदितिर्नियता रौद्री पद्मगर्भा विवाहना ॥ ३९ ॥

aditirniyatā raudrī padmagarbhā vivāhanā ।। 39 ।।

विरूपाक्षी लेलिहाना महापुरनिवासिनी ।

virūpākṣī lelihānā mahāpuranivāsinī ।

महाफलाऽनवद्याङ्गी कामपूरा विभावरी ॥ ४० ॥

mahāphalā'navadyāṅgī kāmāpurā vibhāvarī ।। 40 ।।

विचित्ररत्नमुकुटा प्रणतार्तिप्रभञ्जनी ।

vicitraratnamukuṭā praṇatārtiprabhañjanī ।

कौशिकी कर्षणी रात्रिस्त्रिदशार्तिविनाशिनी ॥ ४१ ॥

kauśikī karṣaṇī rātristridaśārttivināśinī ।। 41 ।।

बहुरूपा सुरूपा च विरूपा रूपवर्जिता ।

bahurūpā surūpā ca virūpā rūpavarjitā ।

भक्तार्तिशमनी भव्या भवभावविनाशिनी ॥ ४२ ॥

bhaktārtiśamanī bhavyā bhavabhāvavināśinī ।। 42 ।।

निर्गुणा नित्यविभवा निःसारा निरपत्रपा ।

nirguṇā nityavibhavā niḥsārā nirapatrapā ।

यशस्विनी सामगीतिर्भवाङ्गनिलयालया ॥ ४३ ॥

yaśasvinī sāmagītirbhavāṅganilayālayā ।। 43 ।।

दीक्षा विद्याधरी दीप्ता महेन्द्रविनिपातिनी ।

dīkṣā vidyādhārī dīptā mahendraviniipātīnī ।

सर्वातिशायिनी विद्या सर्वसिद्धिप्रदायिनी ॥ ४४ ॥

sarvātiśāyīnī vidyā sarvasiddhipradāyīnī ।। 44।।

सर्वेश्वरप्रिया ताक्ष्या समुद्रान्तरवासिनी ।

sarveśvarapriyā tārkṣyā samudrāntaravāsīnī ।

अकलङ्का निराधारा नित्यसिद्धा निरामया ॥ ४५ ॥

akalaṅkā nirādhārā nityasiddhā nirāmayā ।। 45।।

कामधेनुर्बृहद्गर्भा धीमती मोहनाशिनी ।

kāmadhenurbṛhadgarbhā dhīmatī mohanāśīnī ।

निःसङ्कल्पा निरातङ्का विनया विनयप्रदा ॥ ४६ ॥

niḥsaṅkalpā nirātaṅkā vinayā vinayapradā ।। 46।।

ज्वालामाला सहस्राढ्या देवदेवी मनोन्मनी ।

jvālāmālā sahasrāḍhyā devadevī manonmanī ।

महाभगवती दुर्गा वासुदेवसमुद्भवा ॥ ४७ ॥

mahābhagavatī durgā vāsudevasamudbhavā ।। 47।।

महेन्द्रोपेन्द्रभगिनी भक्तिगम्या परावरा ।

mahendropendrabhaginī bhaktigamyā parāvarā ।

ज्ञानज्ञेया जरातीता वेदान्तविषया गतिः ॥ ४८ ॥

jñānajñeyā jarātītā vedāntaviṣayā gatiḥ ।। 48।।

दक्षिणा दहना दाह्या सर्वभूतनमस्कृता ।

dakṣiṇā dahanā dāhyā sarvabhūtanamaskṛtā ।

योगमाया विभावज्ञा महामाया महीयसी ॥ ४९ ॥

yogamāyā vibhāvajñā mahāmāyā mahīyasī ॥ 49 ॥

संध्या सर्वसमुद्भूतिर्ब्रह्मवृक्षाश्रयानतिः ।

sandhyā sarvasamudbhūtirbrahmavṛkṣāśrayānatiḥ ।

बीजाङ्कुरसमुद्भूतिर्महाशक्तिर्महामतिः ॥ ५० ॥

bījāṅkurasamudbhūtirmahāśaktirmahāmatiḥ ॥ 50 ॥

ख्यातिः प्रज्ञा चितिः संवित् महाभोगीन्द्रशायिनी ।

khyātiḥ prajñā citiḥ samvit mahābhogīन्द्रśāyinī ।

विकृतिः शांकरी शास्त्री गणगन्धर्वसेविता ॥ ५१ ॥

vikṛtiḥ śāṅkarī śāstrī gaṇagandharvasevitā ॥ 51 ॥

वैश्वानरी महाशाला देवसेना गुहप्रिया ।

vaiśvānarī mahāśālā devasenā guhapriyā ।

महारात्रिः शिवानन्दा शची दुःस्वप्ननाशिनी ॥ ५२ ॥

mahārātriḥ śivānandā śacī duḥsvapnanāśinī ॥ 52 ॥

इज्या पूज्या जगद्धात्री दुर्विज्ञेया सुरूपिणी ।

ijyā pūjyā jagaddhātrī durvijñeyā surūpiṇī ।

गुहाम्बिका गुणोत्पत्तिर्महापीठा मरुत्सुता ॥ ५३ ॥

guhāmbikā guṇotpattirmahāpīṭhā marutsutā ॥ 53 ॥

हव्यवाहान्तरागादिः हव्यवाहसमुद्भवा ।

havyavāhāntarāgādiḥ havyavāhasamudbhavā ।

जगद्योनिर्जगन्माता जन्ममृत्युजरातिगा ॥ ५४ ॥

jagadyonirjaganmātā janmamṛtyujarātigā ।। 54।।

बुद्धिमाता बुद्धिमती पुरुषान्तरवासिनी ।

buddhimātā buddhimatī puruṣāntaravāsinī ।

तरस्विनी समाधिस्था त्रिनेत्रा दिवि संस्थिता ॥ ५५ ॥

tarasvinī samādhisthā trinetṛā divi samsthitā ।। 55।।

सर्वेन्द्रियमनोमाता सर्वभूतहृदि स्थिता ।

sarvendriyamanomātā sarvabhūtahṛdi sthitā ।

संसारतारिणी विद्या ब्रह्मवादिमनोलया ॥ ५६ ॥

saṁsāratāriṇī vidyā brahmavādimanolayā ।। 56।।

ब्रह्माणी बृहती ब्राह्मी ब्रह्मभूता भवारणिः ।

brahmāṇī bṛhatī brāhmī brahmabhūtā bhavāraṇiḥ ।

हिरण्मयी महारात्रिः संसारपरिवर्तिका ॥ ५७ ॥

hiraṇmayī mahārātriḥ saṁsāraparivarttikā ।। 57।।

सुमालिनी सुरूपा च भाविनी तारिणी प्रभा ।

sumālinī surūpā ca bhāvinī tāriṇī prabhā ।

उन्मीलनी सर्वसहा सर्वप्रत्ययसाक्षिणी ॥ ५८ ॥

unmīlanī sarvasahā sarvapratyayasākṣiṇī ।। 58।।

सुसौम्या चन्द्रवदना ताण्डवासक्तमानसा ।

susaumyā candravadanā tāṇḍavāsaktamānasā ।

सत्त्वशुद्धिकरी शुद्धिर्मलत्रयविनाशिनी ॥ ५९ ॥

sattvaśuddhikarī śuddhirmalatrayatrināśinī ।। 59 ।।

जगत्प्रिया जगन्मूर्तिस्त्रिमूर्तिरमृताश्रया ।

jagatpriyā jaganmūrtistrimūrtiramṛtāśrayā ।

निराश्रया निराहारा निरङ्कुरवनोद्भवा ॥ ६० ॥

nirāśrayā nirāhārā niraṅkuravanodbhavā ।। 60 ।।

चन्द्रहस्ता विचित्राङ्गी स्रग्विणी पद्मधारिणी ।

candrahastā vicitrāṅgī sragviṇī padmadhāriṇī ।

परावरविधानज्ञा महापुरुषपूर्वजा ॥ ६१ ॥

parāvaravidhānajñā mahāpuruṣapūrvajā ।। 61 ।।

विद्येश्वरप्रिया विद्या विद्युज्जिह्वा जितश्रमा ।

vidyeśvarapriyā vidyā vidyujjihvā jitaśramā ।

विद्यामयी सहस्राक्षी सहस्रवदनात्मजा ॥ ६२ ॥

vidyāmayī sahasrākṣī sahasravadanātmajā ।। 62 ।।

सहस्ररश्मिः सत्त्वस्था महेश्वरपदाश्रया ।

sahasraraśmiḥ sattvasthā maheśvarapadāśrayā ।

क्षालिनी सन्मयी व्याप्ता तैजसी पद्मबोधिका ॥ ६३ ॥

kṣālinī sanmayī vyāptā taijasī padmabodhikā ।। 63 ।।

महामायाश्रया मान्या महादेवमनोरमा ।

mahāmāyāśrayā mānyā mahādevamanoramā ।

व्योमलक्ष्मीः सिंहरथा चेकितानाऽमितप्रभा ॥ ६४ ॥

vyomalakṣmīḥ siṃharathā cekitānā'mitaprabhā ।। 64।।

वीरेश्वरी विमानस्था विशोका शोकनाशिनी ।

vīreśvarī vimānasthā viśokā śokanāśinī ।

अनाहता कुण्डलिनी नलिनी पद्मवासिनी ॥ ६५ ॥

anāhatā kuṇḍalinī nalinī padmavāsinī ।। 65।।

सदानन्दा सदाकीर्तिः सर्वभूताश्रयस्थिता ।

sadānandā sadākīrtiḥ sarvabhūtāśrayasthitā ।

वाग्देवता ब्रह्मकला कलातीता कलारणिः ॥ ६६ ॥

vāgdevatā brahmakalā kalātītā kalāraṇiḥ ।। 66।।

ब्रह्मश्रीर्ब्रह्महृदया ब्रह्मविष्णुशिवप्रिया ।

brahmaśrīrbrahmahṛdayā brahmaviṣṇuśivapriyā ।

व्योमशक्तिः क्रियाशक्तिर्ज्ञानशक्तिः परागतिः ॥ ६७ ॥

vyomaśaktiḥ kriyāśaktirjñānaśaktiḥ parāgatiḥ ।। 67।।

क्षोभिका बन्धिका भेद्या भेदाभेदविवर्जिता ।

kṣobhikā bandhikā bhedyā bhedābhedavivarjitā ।

अभिन्नाभिन्नसंस्थाना वंशिनी वंशहारिणी ॥ ६८ ॥

abhinnābhinnasamsthānā vaṃśinī vaṃśahāriṇī ।। 68।।

गुह्यशक्तिर्गुणातीता सर्वदा सर्वतोमुखी ।

guhyaśaktirguṇātītā sarvadā sarvatomukhī ।

भगिनी भगवत्पत्नी सकला कालकारिणी ॥ ६९ ॥

bhaginī bhagavatpatnī sakalā kālakāriṇī ।। 69।।

सर्ववित् सर्वतोभद्रा गुह्यातीता गुहारणिः ।

sarvavit sarvatobhadrā guhyātītā guhāraṇiḥ ।

प्रक्रिया योगमाता च गङ्गा विश्वेश्वरेश्वरी ॥ ७० ॥

prakriyā yogamātā ca gaṅgā viśveśvareśvarī ।। 70।।

कपिला कापिला कान्ता कनकाभा कलान्तरा ।

kapilā kāpilā kāntā kanakābhā kalāntarā ।

पुण्या पुष्करिणी भोक्त्री पुरंदरपुरस्सरा ॥ ७१ ॥

puṇyā puṣkariṇī bhoktrī purandarapurassarā ।। 71।।

पोषणी परमैश्वर्यभूतिदा भूतिभूषणा ।

poṣaṇī paramaiśvaryabhūtidā bhūtibhūṣaṇā ।

पञ्चब्रह्मसमुत्पत्तिः परमार्थार्थविग्रहा ॥ ७२ ॥

pañcabrahmasamutpattiḥ paramārthārthavigrahā ।। 72।।

धर्मोदया भानुमती योगिज्ञेया मनोजवा ।

dharmodayā bhānumatī yogijñeyā manojavā ।

मनोहरा मनोरक्षा तापसी वेदरूपिणी ॥ ७३ ॥

manoharā manorakṣā tāpasī vedarūpiṇī ।। 73।।

वेदशक्तिर्वेदमाता वेदविद्याप्रकाशिनी ।

vedaśaktirvedamātā vedavidyāprakāśinī ।

योगेश्वरेश्वरी माता महाशक्तिर्मनोमयी ॥ ७४ ॥

yogేశvareśvarī mātā mahāśaktirmanomayī ।। 74।।

विश्वावस्था वियन्मूर्तिर्विद्युन्माला विहायसी ।

viśvāvasthā viyanmūrttirvidyunmālā vihāyasī ।

किंनरी सुरभी वन्द्या नन्दिनी नन्दिवल्लभा ॥ ७५ ॥

kinnarī surabhī vandyā nandinī nandivallabhā ।। 75।।

भारती परमानन्दा परापरविभेदिका ।

bhāratī paramānandā parāparavibhedikā ।

सर्वप्रहरणोपेता काम्या कामेश्वरेश्वरी ॥ ७६ ॥

sarvaprahaṇanopetā kāmyā kāmeśvareśvarī ।। 76।।

अचिन्त्याऽचिन्त्यविभवा हल्लेखा कनकप्रभा ।

acintyā'cintyavibhavā hṛllekhā kanakaprabhā ।

कूष्माण्डी धनरत्नाढ्या सुगन्धा गन्धदायिनी ॥ ७७ ॥

kūṣmāṇḍī dhanaratnāḍhyā sugandhā gandhadāyinī ।। 77।।

त्रिविक्रमपदोद्भूता धनुष्पाणिः शिवोदया ।

trivikramapadodbhūtā dhanuṣpāṇiḥ śivodayā ।

सुदुर्लभा धनाध्यक्षा धन्या पिङ्गललोचना ॥ ७८ ॥

sudurlabhā dhanādhyakṣā dhanyā piṅgalalocanā ।। 78।।

शान्तिः प्रभावती दीप्तिः पङ्कजायतलोचना ।

śāntiḥ prabhāvati dīptiḥ paṅkajāyatalocanā ।

आद्या हृत्कमलोद्भूता गवां माता रणप्रिया ॥ ७९ ॥

ādyā hr̥tkamalodbhūtā gavāṃ mātā raṇapriyā ॥ 79 ॥

सत्क्रिया गिरिजा शुद्धा नित्यपुष्टा निरन्तरा ।

satkriyā girijā śuddhā nityapuṣṭā nirantarā ।

दुर्गाकात्यायनी चण्डी चर्चिका शान्तविग्रहा ॥ ८० ॥

durgākātyāyanī caṇḍī carcikā śāntavigrahā ॥ 80 ॥

हिरण्यवर्णा रजनी जगद्यन्त्रप्रवर्तिका ।

hiraṇyavarṇā rajanī jagadyantrapravartikā ।

मन्दराद्रिनिवासा च शारदा स्वर्णमालिनी ॥ ८१ ॥

mandarādrinivāsā ca śāradā svarṇamālinī ॥ 81 ॥

रत्नमाला रत्नगर्भा पृथ्वी विश्वप्रमाथिनी ।

ratnamālā ratnagarbhā pṛthvī viśvapramāthinī ।

पद्मानना पद्मनिभा नित्यतुष्टाऽमृतोद्भवा ॥ ८२ ॥

padmānanā padmanibhā nityatuṣṭā'mṛtodbhavā ॥ 82 ॥

धुन्वती दुःप्रकम्प्या च सूर्यमाता दृषद्वती ।

dhunvatī duḥprakampyā ca sūryamātā dṛṣadvatī ।

महेन्द्रभगिनी मान्या वरेण्या वरदर्पिता ॥ ८३ ॥

mahendrabhaginī mānyā vareṅyā varadarpitā ॥ 83 ॥

कल्याणी कमला रामा पञ्चभूता वरप्रदा ।

kalyāṇī kamalā rāmā pañcabhūtā varapradā ।

वाच्या वरेश्वरी वन्द्या दुर्जया दुरतिक्रमा ॥ ८४ ॥

vācyā vareśvarī vandyā durjayā duratikramā ॥ 84 ॥

कालरात्रिर्महावेगा वीरभद्रप्रिया हिता ।

kālarātrirmahāvegā vīrabhadrapriyā hitā ।

भद्रकाली जगन्माता भक्तानां भद्रदायिनी ॥ ८५ ॥

bhadrakālī jaganmātā bhaktānām bhadradāyinī ॥ 85 ॥

कराला पिङ्गलाकारा नामभेदाऽमहामदा ।

karālā piṅgalākārā nāmaḥedā'mahāmadā ।

यशस्विनी यशोदा च षडध्वपरिवर्तिका ॥ ८६ ॥

yaśasvinī yaśodā ca ṣaḍadhvaparivarttikā ॥ 86 ॥

शङ्खिनी पद्मिनी सांख्या सांख्ययोगप्रवर्तिका ।

śaṅkhinī padminī sāṅkhyā sāṅkhyayogappravartikā ।

चैत्रा संवत्सरारूढा जगत्संपूर्णीन्द्रजा ॥ ८७ ॥

caitrā saṁvatsarārūḍhā jagatsampūrṇīndrajā ॥ 87 ॥

शुम्भारिः खेचरी स्वस्था कम्बुग्रीवा कलिप्रिया ।

śumbhāriḥ khecarī svasthā kambugrīvā kalipriyā ।

खगध्वजा खगारूढा परार्ध्या परमालिनी ॥ ८८ ॥

khagadhvajā khagārūḍhā parārdhyā paramālinī ॥ 88 ॥

ऐश्वर्यवर्त्मनिलया विरक्ता गरुडासना ।

aiśvaryavartmanilayā viraktā garuḍāsanā ।

जयन्ती हृद्गुहा रम्या गह्वरेष्ठा गणाग्रणीः ॥ ८९ ॥

jayantī hr̥dguhā ramyā gahvareṣṭhā gaṇāgraṇīḥ ।। 89 ।।

संकल्पसिद्धा साम्यस्था सर्वविज्ञानदायिनी ।

saṅkalpasiddhā sāmyasthā sarvavijñānadāyinī ।

कलिकल्मषहन्त्री च गुह्योपनिषदुत्तमा ॥ ९० ॥

kalikalmaṣahantrī ca guhyopaniṣaduttamā ।। 90 ।।

निष्ठा दृष्टिः स्मृतिर्व्याप्तिः पुष्टिस्तुष्टिः क्रियावती ।

niṣṭhā dr̥ṣṭiḥ smṛtirvyāptiḥ puṣṭistuṣṭiḥ kriyāvātī ।

विश्वामरेश्वरेशाना भुक्तिर्मुक्तिः शिवाऽमृता ॥ ९१ ॥

viśvāmareśvareśānā bhuktirmuktiḥ śivā'mṛtā ।। 91 ।।

लोहिता सर्पमाला च भीषणी वनमालिनी ।

lohitā sarpamālā ca bhīṣaṇī vanamālinī ।

अनन्तशयनाऽनन्या नरनारायणोद्भवा ॥ ९२ ॥

anantaśayanā'nanyā naranārāyaṇodbhavā ।। 92 ।।

नृसिंही दैत्यमथनी शङ्खचक्रगदाधरा ।

nṛsimhī daityamathanī śaṅkhacakraḡadādhārā ।

संकर्षणसमुत्पत्तिरम्बिकापादसंश्रया ॥ ९३ ॥

saṅkarṣaṇasamutpattirambikāpādasamśrayā ।। 93 ।।

महाज्वाला महामूर्तिः सुमूर्तिः सर्वकामधुक् ।

mahājvālā mahāmūrṭtiḥ sumūrṭtiḥ sarvakāmadhuk ।

सुप्रभा सुस्तना गौरी धर्मकामार्थमोक्षदा ॥ ९४ ॥

suprabhā sustanā gaurī dharmakāmārthamokṣadā ।। 94।।

भ्रूमध्यनिलया पूर्वा पुराणपुरुषारणिः ।

bhrūmadhyanilayā pūrvā purāṇapuruṣāraṇiḥ ।

महाविभूतिदा मध्या सरोजनयना समा ॥ ९५ ॥

mahāvibhūtidā madhyā sarojanayanā samā ।। 95।।

अष्टादशभुजाऽनाद्या नीलोत्पलदलप्रभा ।

aṣṭādaśabhujā'nādyā nīlotpaladalaprabhā ।

सर्वशक्त्यासनारूढा धर्माधर्मार्थवर्जिता ॥ ९६ ॥

sarvaśaktyāsanārūḍhā dharmādharmārthavarjitā ।। 96।।

वैराग्यज्ञाननिरता निरालोका निरिन्द्रिया ।

vairāgyajñānaniratā nirālokā nirindriyā ।

विचित्रगहनाधारा शाश्वतस्थानवासिनी ॥ ९७ ॥

vicitragahanādhārā śāśvatasthānavāsinī ।। 97।।

स्थानेश्वरी निरानन्दा त्रिशूलवरधारिणी ।

sthāneśvarī nirānandā trīśūlavaradhāriṇī ।

अशेषदेवतामूर्त्तिर्देवता वरदेवता ।

aśeṣadevatāmūrttirdevatā varadevatā ।

गणाम्बिका गिरेः पुत्री निशुम्भविनिपातिनी ॥ ९८ ॥

gaṇāmbikā gireḥ putrī niśumbhavinipātinī ॥ 98 ॥

अवर्णा वर्णरहिता निवर्णा बीजसंभवा ।

avarṇā varṇarahitā nivarṇā bījasambhavā ।

अनन्तवर्णाऽनन्यस्था शंकरी शान्तमानसा ॥ ९९ ॥

anantavarṇā'nanyasthā śaṅkarī śāntamānasā ॥ 99 ॥

अगोत्रा गोमती गोप्त्री गुह्यरूपा गुणोत्तरा ।

agotrā gomatī goptrī guhyarūpā guṇottarā ।

गौर्गीर्गव्यप्रिया गौणी गणेश्वरनमस्कृता ॥ १०० ॥

gaurgīrgavyapriyā gauṇī gaṇeśvaranamaskṛtā ॥ 100 ॥

सत्यमात्रा सत्यसंधा त्रिसंध्या संधिवर्जिता ।

satyamātrā satyasandhā trisandhyā sandhivarjitā ।

सर्ववादाश्रया संख्या सांख्ययोगसमुद्भवा ॥ १०१ ॥

sarvavādāśrayā saṅkhyā sāṅkhyayogasamudbhavā ॥ 101 ॥

असंख्येयाऽप्रमेयाख्या शून्या शुद्धकुलोद्भवा ।

asaṅkhyeyā'prameyākhyā śūnyā śuddhakulodbhavā ।

बिन्दुनादसमुत्पत्तिः शंभुवामा शशिप्रभा ॥ १०२ ॥

bindunādasamutpattiḥ śambhuvāmā śaśiprabhā ।। 102।।

विसङ्गा भेदरहिता मनोज्ञा मधुसूदनी ।

visaṅgā bhedarahitā manojñā madhusūdanī ।

महाश्रीः श्रीसमुत्पत्तिस्तमःपारे प्रतिष्ठिता ॥ १०३ ॥

mahāśrīḥ śrīsamutpattistamahāpāre pratiṣṭhitā ।। 103।।

त्रितत्त्वमाता त्रिविधा सुसूक्ष्मपदसंश्रया ।

tritattvamātā trividhā susūkṣmapadasaṁśrayā ।

शान्त्यतीता मलातीता निर्विकारा निराश्रया ॥ १०४ ॥

śāntyatītā malātītā nirvikārā nirāśrayā ।। 104।।

शिवाख्या चित्तनिलया शिवज्ञानस्वरूपिणी ।

śivākhyā cittanilayā śivajñānasvarūpiṇī ।

दैत्यदानवनिर्मात्री काश्यपी कालकल्पिका ॥ १०५ ॥

daityadānavanirmātrī kāśyapī kālakalpikā ।। 105।।

शास्त्रयोनिः क्रियामूर्तिश्चतुर्वर्गप्रदर्शिका ।

śāstrayoniḥ kriyāmūrtiścaturvargapradarśikā ।

नारायणी नरोद्भूतिः कौमुदी लिङ्गधारिणी ॥ १०६ ॥

nārāyaṇī narodbhūtiḥ kaumudī liṅgadhāriṇī ।। 106।।

कामुकी ललिता भावा परापरविभूतिदा ।

kāmukī lalitā bhāvā parāparavibhūtidā ।

परान्तजातमहिमा बडवा वामलोचना ॥ १०७ ॥

parāntajātamahimā baḍavā vāmalocanā ।। 107।।

सुभद्रा देवकी सीता वेदवेदाङ्गपारगा ।

subhadrā devakī sītā vedavedāṅgapāragā ।

मनस्विनी मन्युमाता महामन्युसमुद्भवा ॥ १०८ ॥

manasvinī manyumātā mahāmanyusamudbhavā ।। 108।।

अमृत्युरमृता स्वाहा पुरुहूता पुरुष्टुता ।

amṛtyuramṛtā svāhā puruhūtā puruṣṭutā ।

अशोच्या भिन्नविषया हिरण्यरजतप्रिया ॥ १०९ ॥

aśocyā bhinnaviṣayā hiraṇyarañatapriyā ।। 109।।

हिरण्या राजती हैमी हेमाभरणभूषिता ।

hiraṇyā rājatī haimī hemābharaṇabhūṣitā ।

विभ्राजमाना दुर्ज्ञेया ज्योतिष्टोमफलप्रदा ॥ ११० ॥

vibhrājamānā durjñeyā jyotiṣṭomaphalaprada ।। 110।।

महानिद्रासमुद्भूतिरनिद्रा सत्यदेवता ।

mahānidrāsamudbhūtiranidrā satyadevatā ।

दीर्घा ककुद्मिनी हृद्या शान्तिदा शान्तिवर्द्धिनी ॥ १११ ॥

dīrghā kakudminī hr̥dyā śāntidā śāntivarddhinī ।। 111।।

लक्ष्म्यादिशक्तिजननी शक्तिचक्रप्रवर्तिका ।

lakṣmyādiśaktijanānī śakticakrapravartikā ।

त्रिशक्तिजननी जन्या षडूर्मिपरिवर्जिता ॥ ११२ ॥

triśaktijanānī janyā ṣaḍūrmiparivarjitā ।। 112 ।।

सुधामा कर्मकरणी युगान्तदहनात्मिका ।

sudhāmā karmakaraṇī yugāntadahanātmikā ।

संकर्षणी जगद्धात्री कामयोनिः किरीटिनी ॥ ११३ ॥

saṅkarṣaṇī jagaddhātrī kāmayoniḥ kirīṭinī ।। 113 ।।

ऐन्द्री त्रैलोक्यनमिता वैष्णवी परमेश्वरी ।

aindrī trailokyanamitā vaiṣṇavī parameśvarī ।

प्रद्युम्नदयिता दान्ता युग्मदृष्टिस्त्रिलोचना ॥ ११४ ॥

pradyumnadayitā dāntā yugmadṛṣṭiṣṭrilocanā ।। 114 ।।

मदोत्कटा हंसगतिः प्रचण्डा चण्डविक्रमा ।

madotkaṭā haṁsagatiḥ pracanḍā caṇḍavikramā ।

वृषावेशा वियन्माता विन्ध्यपर्वतवासिनी ॥ ११५ ॥

vṛṣāveśā viyanmātā vindhyaparvatavāsinī ।। 115 ।।

हिमवन्मेरुनिलया कैलासगिरिवासिनी ।

himavanmerunilayā kailāsagirivāsinī ।

चाणूरहन्तृतनया नीतिज्ञा कामरूपिणी ॥ ११६ ॥

cāṇūrahanṭṛtanayā nītijñā kāmārūpiṇī ।। 116 ।।

वेदविद्याव्रतस्नाता धर्मशीलाऽनिलाशना ।

vedavidyāvratasnatā dharmāśīlā'nilāśanā ।

वीरभद्रप्रिया वीरा महाकालसमुद्भवा ॥ ११७ ॥

vīrabhadrapriyā vīrā mahākālasamudbhavā ॥ 117 ॥

विद्याधरप्रिया सिद्धा विद्याधरनिराकृतिः ।

vidyādharapriyā siddhā vidyādharanirākṛtiḥ ।

आप्यायनी हरन्ती च पावनी पोषणी खिला ॥ ११८ ॥

āpyāyanī harantī ca pāvanī poṣaṇī khilā ॥ 118 ॥

मातृका मन्मथोद्भूता वारिजा वाहनप्रिया ।

mātrkā manmathodbhūtā vārijā vāhanapriyā ।

करीषिणी सुधावाणी वीणावादनतत्परा ॥ ११९ ॥

karīṣiṇī sudhāvāṇī vīṇāvādanatatparā ॥ 119 ॥

सेविता सेविका सेव्या सिनीवाली गुरुत्मती ।

sevitā sevikā sevyā sinīvālī gurutmatī ।

अरुन्धती हिरण्याक्षी मृगाङ्गा मानदायिनी ॥ १२० ॥

arundhatī hiraṇyākṣī mṛgāṅkā mānadāyinī ॥ 120 ॥

वसुप्रदा वसुमती वसोद्धारा वसुंधरा ।

vasupradā vasumatī vasorddhārā vasundharā ।

धाराधरा वरारोहा वरावरसहस्रदा ॥ १२१ ॥

dhārādharā varārohā varāvarasahasradā ॥ 121 ॥

श्रीफला श्रीमती श्रीशा श्रीनिवासा शिवप्रिया ।

śrīphalā śrīmatī śrīśā śrīnivāsā śivapriyā ।

श्रीधरा श्रीकरी कल्या श्रीधरार्द्धशरीरिणी ॥ १२२ ॥

śrīdharā śrīkarī kalyā śrīdharārdhhaśarīriṇī ।। 122 ।।

अनन्तदृष्टिरक्षुद्रा धात्रीशा धनदप्रिया ।

anantadr̥ṣṭirakṣudrā dhātrīśā dhanadapriyā ।

निहन्त्री दैत्यसङ्घानां सिंहिका सिंहवाहना ॥ १२३ ॥

nihantrī daityasaṅghānām simhikā simhavāhanā ।। 123 ।।

सुषेणा चन्द्रनिलया सुकीर्तिश्छिन्नसंशया ।

suṣeṇā candranilayā sukīrtiścinnasamśayā ।

रसज्ञा रसदा रामा लेलिहानाऽमृतस्रवा ॥ १२४ ॥

rasajñā rasadā rāmā lelihānā'mṛtasravā ।। 124 ।।

नित्योदिता स्वयंज्योतिरुत्सुका मृतजीवनी ।

nityoditā svayañjyotirutsukā mṛtajīvanī ।

वज्रदण्डा वज्रजिह्वा वैदेही वज्रविग्रहा ॥ १२५ ॥

vajradaṇḍā vajrajihvā vaidehī vajravigrahā ।। 125 ।।

मङ्गल्या मङ्गला माला मलिना मलहारिणी ।

maṅgalyā maṅgalā mālā malinā malahāriṇī ।

गान्धर्वी गारुडी चान्द्री कम्बलाश्वतरप्रिया ॥ १२६ ॥

gāndharvī gāruḍī cāndrī kambalāśvatarapriyā ।। 126 ।।

सौदामिनी जनानन्दा भ्रुकुटीकुटिलानना ।

saudāminī janānandā bhrukuṭīkuṭilānanā ।

कर्णिकारकरा कक्ष्या कंसप्राणापहारिणी ॥ १२७ ॥

karnīkārakarā kakṣyā kaṁsaprāṇāpahāriṇī ॥ 127 ॥

युगंधरा युगावर्त्ता त्रिसंध्या हर्षवर्द्धनी ।

yugandharā yugāvarttā trisandhyā harṣavarddhanī ।

प्रत्यक्षदेवता दिव्या दिव्यगन्धा दिवापरा ॥ १२८ ॥

pratyakṣadevatā divyā divyagandhā divāparā ॥ 128 ॥

शक्रासनगता शाक्री साध्वी नारी शवासना ।

śakrāsanagatā śākrī sādhvī nārī śavāsanā ।

इष्टा विशिष्टा शिष्टेष्टा शिष्टाशिष्टप्रपूजिता ॥ १२९ ॥

iṣṭā viśiṣṭā śiṣṭeṣṭā śiṣṭāśiṣṭaprapūjitā ॥ 129 ॥

शतरूपा शतावर्त्ता विनता सुरभिः सुरा ।

śatarūpā śatāvarttā vinatā surabhiḥ surā ।

सुरेन्द्रमाता सुद्युम्ना सुषुम्ना सूर्यसंस्थिता ॥ १३० ॥

surendramātā sudyumnā suṣumnā sūryasaṁsthitā ॥ 130 ॥

समीक्ष्या सत्प्रतिष्ठा च निवृत्तिर्ज्ञानपारगा ।

samīkṣyā satpratiṣṭhā ca nivṛttirjñānapāragā ।

धर्मशास्त्रार्थकुशला धर्मज्ञा धर्मवाहना ॥ १३१ ॥

dharmaśāstrārthakuśalā dharmajñā dharmavāhanā ॥ 131 ॥

धर्माधर्मविनिर्मात्री धार्मिकाणां शिवप्रदा ।

dharmādharmavinirmātrī dhārmikāṇāṃ śivapradā ।

धर्मशक्तिधर्ममयी विधर्मा विश्वधर्मिणी ॥ १३२ ॥

dharmāśaktirdharmamayī vidharmā viśvadharmiṇī ।। 132 ।।

धर्मान्तरा धर्ममेघा धर्मपूर्वा धनावहा ।

dharmāntarā dharmameghā dharmapūrvā dhanāvahā ।

धर्मोपदेशी धर्मात्मा धर्मगम्या धराधरा ॥ १३३ ॥

dharmopadeṣṭrī dharmātmā dharmagamyā dharādharā ।। 133 ।।

कापाली शाकला मूर्तिः कला कलितविग्रहा ।

kāpālī śākalā mūrttiḥ kalā kalitavigrahā ।

सर्वशक्तिविनिर्मुक्ता सर्वशक्त्याश्रयाश्रया ॥ १३४ ॥

sarvāśaktivinirmuktā sarvāśaktyāśrayāśrayā ।। 134 ।।

सर्वा सर्वेश्वरी सूक्ष्मा सुसूक्ष्मा ज्ञानरूपिणी ।

sarvā sarveśvarī sūkṣmā susūkṣmā jñānarūpiṇī ।

प्रधानपुरुषेशा महादेवैकसाक्षिणी ।

pradhānapuruṣeśeśā mahādevaikasākṣiṇī ।

सदाशिवा वियन्मूर्तिर्विश्वमूर्तिरमूर्त्तिका ॥ १३५ ॥

sadāśivā viyanmūrttirviśvamūrttiramūrttikā ।। 135 ।।



एवं नाम्नां सहस्रेण स्तुत्वाऽसौ हिमवान् गिरिः ।

evam nāmnām sahasreṇa stutvā'sau himavān giriḥ ।

भूयः प्रणम्य भीतात्मा प्रोवाचेदं कृताञ्जलिः ॥ १ ॥

bhūyaḥ praṇamya bhītātmā provācedam kṛtāñjaliḥ ॥ 1 ॥

यदेतदैश्वरं रूपं घोरं ते परमेश्वरि ।

yadetadaiśvaram rūpaṁ ghoram te parameśvari ।

भीतोऽस्मि साम्प्रतं दृष्ट्वा रूपमन्यत् प्रदर्शय ॥ २ ॥

bhīto'smi sāmpratam dr̥ṣṭvā rūpamanyat pradarśaya ॥ 2 ॥

एवमुक्ताऽथ सा देवी तेन शैलेन पार्वती ।

evamuktā'tha sā devī tena śailena pārvatī ।

संहृत्य दर्शयामास स्वरूपमपरं पुनः ॥ ३ ॥

saṁhṛtya darśayāmāsa svarūpamaparam punaḥ ॥ 3 ॥

नीलोत्पलदलप्रख्यं नीलोत्पलसुगन्धिकम् ।

nīlotpaladalaprakhyam nīlotpalasugandhikam ।

द्विनेत्रं द्विभुजं सौम्यं नीलालकविभूषितम् ॥ ४ ॥

dvinetram dvibhujam saumyam nīlālakavibhūṣitam ॥ 4 ॥

रक्तपादाम्बुजतलं सुरक्तकरपल्लवम् ।

raktapādāmbujatalam suraktakarapallavam ।

श्रीमद् विशालसंवृत्तललाटतिलकोज्ज्वलम् ॥ ५ ॥

śrīmad viśālasaṁvṛttalalāṭatilakojjvalam ॥ 5 ॥

भूषितं चारुसर्वाङ्गं भूषणैरतिकोमलम् ।

bhūṣitaṁ cārusarvāṅgaṁ bhūṣaṇairatikomalam ।

दधानमुरसा मालां विशालां हेमनिर्मिताम् ॥ ६ ॥

dadhānamurasā mālāṁ viśālāṁ hemanirmitām ॥ 6 ॥

ईषत्स्मितं सुबिम्बोष्ठं नूपुरारावसंयुतम् ।

īṣatsmitaṁ subimboṣṭhaṁ nūpurārāvasaṁyutam ।

प्रसन्नवदनं दिव्यमनन्तमहिमास्पदम् ॥ ७ ॥

prasannavadanaṁ divyamanantamahimāspadam ॥ 7 ॥

तदीदृशं समालोक्य स्वरूपं शैलसत्तमः ।

tadīdṛśaṁ samālokya svarūpaṁ śailasattamaḥ ।

भीतिं संत्यज्य हृष्टात्मा बभाषे परमेश्वरीम् ॥ ८ ॥

bhītiṁ santyajya hrṣṭātmā babhāṣe parameśvarīm ॥ 8 ॥

॥ इति श्रीकूर्मपुराणे

॥ iti śrīkūrmapurāṇe

पार्वती सहस्रनाम स्तोत्रम् सम्पूर्णम् ॥

pārvatī sahasranāma stotram sampūrṇam ॥